

ಋತುಚಕ್ರ ಆರೋಗ್ಯ, ಸ್ವಚ್ಛತೆ ಜಾಗೃತಿ ಕಾರ್ಯಕ್ರಮ



● ಪ್ರಜಾಪ್ರಗತಿ.ಕಾಂ

ತುಮಕೂರು: ರೋಟರಿ ತುಮಕೂರು ಪ್ರೇರಣಾ ವತಿಯಿಂದ ಬಾಪೂಜೆ ಪ್ರೌಢಶಾಲೆ, ಹೊರಪೇಟೆ, ತುಮಕೂರು ಇಲ್ಲಿ ಋತುಚಕ್ರ ನಿರ್ವಹಣೆ ಆರೋಗ್ಯ ಮತ್ತು ಸ್ವಚ್ಛತೆ ಕುರಿತು ಜಾಗೃತಿ ಮತ್ತು ತರಬೇತಿ ಕಾರ್ಯಕ್ರಮವನ್ನು ಆಯೋಜಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ಹದಿಹರೆಯದ ವಿದ್ಯಾರ್ಥಿನಿಯರಲ್ಲಿ ಋತುಚಕ್ರದ ಮಹತ್ವ, ಅದರ ಬಗ್ಗೆ ಇರುವ ತಪ್ಪು ಕಲ್ಪನೆಗಳನ್ನು ನಿವಾರಣೆ ಮಾಡುವ ಜೊತೆಗೆ ಆರೋಗ್ಯಕರ ಅಭ್ಯಾಸಗಳ ಬಗ್ಗೆ ಅರಿವು ಮೂಡಿಸಲಾಯಿತು.

ಈ ಜಾಗೃತಿ ತರಬೇತಿಯನ್ನು ಡಾ. ಸ್ವಾತಿ ಎಂ. ಸೋಮಯಾಜಿ BAMS, MD, YIC, MAPC ಸಹಾಯಕ ಪ್ರಾಧ್ಯಾಪಕಿ, ಸ್ವಸ್ಥವೃತ್ತ ಮತ್ತು ಯೋಗ ವಿಭಾಗ, ಅಶ್ವಿನಿ ಆಯುರ್ವೇದಿಕ ವೈದ್ಯಕೀಯ ಕಾಲೇಜು ಮತ್ತು ಸಂಶೋಧನಾ ಕೇಂದ್ರ, ತುಮಕೂರು ಅವರು ನಡೆಸಿಕೊಟ್ಟರು. ಅವರು ವಿದ್ಯಾರ್ಥಿನಿಯರಿಗೆ ಋತುಚಕ್ರದ ವೈಜ್ಞಾನಿಕ ಅಂಶಗಳು, ಸಾಮಾನ್ಯ ಸಮಸ್ಯೆಗಳು ಹಾಗೂ ಸರಿಯಾದ ಸ್ವಚ್ಛತೆ ಪದ್ಧತಿಗಳ ಬಗ್ಗೆ ವಿವರಿಸಿದರು. ಇದೇ ಸಂದರ್ಭದಲ್ಲಿ ಬಾಪೂಜೆ ಶಾಲೆಯ ಮುಖ್ಯ ಶಿಕ್ಷಕರಾದ ವಿಶ್ವೇಶ್ವರಯ್ಯ ಸರ್ ಕೂಡ ಕಾರ್ಯಕ್ರಮದಲ್ಲಿ ಪಾಲ್ಗೊಂಡು ವಿದ್ಯಾರ್ಥಿನಿಯರಿಗೆ ಮಾರ್ಗದರ್ಶನ ನೀಡಿದರು. ಸಮಾಜದಲ್ಲಿ ಅತಿ ಸೂಕ್ಷ್ಮವಾದ ಈ ವಿಷಯದ ಬಗ್ಗೆ ಜಾಗೃತಿ ಮೂಡಿಸುವ ಮೂಲಕ ಯುವತಿಯರಿಗೆ ಆತ್ಮವಿಶ್ವಾಸ ಮತ್ತು ಆರೋಗ್ಯಕರ ಜೀವನಶೈಲಿಯನ್ನು ಬೆಳೆಸುವ ಪ್ರಯತ್ನಕ್ಕೆ ರೋಟರಿ ತುಮಕೂರು ಪ್ರೇರಣಾ ಕೈಗೊಂಡ ಈ ಹೆಜ್ಜೆ ಶ್ಲಾಘನೀಯವಾಗಿದೆ. ಕಾರ್ಯಕ್ರಮದಲ್ಲಿ ಪ್ರಾಚೆಕ್ ಡೈರೆಕ್ಟರ್ ರೊ. ವಿದ್ಯಾರಾಣಿ ಪ್ರಾಚೆಕ್ ಕೋ-ಆರ್ಟಿನೇಟರ್ ರೊ.ಗಂಗಾ ಖಜಾಂಚಿಗಳಾದ ರೊ. ಶ್ರೀನಿವಾಸ ಮೂರ್ತಿ ಮತ್ತು ರೋಟ್ರಾಕ್ಸ್ ಮತ್ತು ವೆಲ್ಫೇರ್ ಡೈರೆಕ್ಟರ್ ರೊ. ನರಸಿಂಹರಾಜು ಉಪಸ್ಥಿತರಿದ್ದರು.